

आंतरराष्ट्रीय कृषि विकास निधी (आयफॅड) सहाय्यित
तेजस्विनी महाराष्ट्र ग्रामीण महिला सक्षमीकरण
कार्यक्रम राबविण्याकरीता निधी उपलब्ध
करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-माविम-२०१४/प्र.क्र.९६/का-१०

नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
तारीख- ३ जानेवारी, २०१५.

वाचा :-

शासन निर्णय समक्रमांक दिनांक २२.५.२०१४.

प्रस्तावना :-

आंतरराष्ट्रीय कृषि विकास निधी (आयफॅड) सहाय्यित तेजस्विनी महाराष्ट्र ग्रामीण महिला सक्षमीकरण कार्यक्रम राबविण्यास शासन निर्णय क्रमांक- माविम-२००२/ प्र.क्र.१०६/ का-१०, दिनांक ५ फेब्रुवारी, २००७ अन्वये मान्यता दिलेली आहे. सदरचा कार्यक्रम राबविण्याबाबत केंद्र शासन, महाराष्ट्र शासन व आंतरराष्ट्रीय कृषि विकास निधी यांच्यामध्ये दिनांक १२.१०.२००६ रोजी करार झाला आहे. सदर कार्यक्रम सन २००६-०७ ते २०१४-१५ या आठ वर्षांच्या कालावधीत राबविण्याकरीता रु.११५.४५ कोटी इतका निधी आंतरराष्ट्रीय कृषि विकास निधी कडून कर्जरूपाने प्राप्त होणार आहे.

२. सन २०१४-१५ या आर्थिक वर्षासाठी २२३५- A ४८५ या लेखाशिर्षाखाली आयफॅडचा हिस्सा म्हणून ₹५.६० कोटी (अक्षरी रुपये पाच कोटी साठ लक्ष फक्त) इतकी तरतूद मंजूर आहे. वित्त विभागाच्या दि.१.७.२०१४ रोजीच्या परिपत्रकान्वये मूळ तरतूदीच्या ६० टक्के इतका निधी खर्च करण्यास मंजूरी दिली होती. त्यापैकी शासनाच्या दिनांक २२.५.२०१४ रोजीच्या शासन निर्णयान्वये रुपये ₹१,८६,६६,०००/- (अक्षरी रुपये एक कोटी शहाऐंशी लक्ष सहासष्ट हजार फक्त) इतकी तरतूद आयफॅडचा हिस्सा म्हणून माविमला वितरीत करण्यात आली होती. सदर निधीचे उपयोगिता प्रमाणपत्र माविमने शासनास सादर केले आहे.

शासन निर्णय :-

आंतरराष्ट्रीय कृषि विकास निधी (आयफॅड) सहाय्यित तेजस्विनी महाराष्ट्र ग्रामीण महिला सक्षमीकरण कार्यक्रम राबविण्याकरीता महिला आर्थिक विकास महामंडळास आयफॅडचा हिस्सा म्हणून सन २०१४-१५ या आर्थिक वर्षात ₹१,४९,३४,०००/- (अक्षरी रुपये एक कोटी एकोणपन्नास लक्ष चौतीस हजार फक्त) इतकी ६० टक्केच्या मर्यादेत उर्वरित तरतूद वितरीत करण्यास याद्वारे शासन मान्यता देण्यात येत आहे.

२. याकरीता जिल्हा महिला व बाल विकास अधिकारी, मुंबई उपनगर यांना आहरण व संवितरण अधिकारी म्हणून घोषित करण्यात येत आहे. त्यांनी हा निधी महिला आर्थिक विकास महामंडळास वितरित करावा.

३. मुक्त करण्यात आलेले अनुदान जिल्हा महिला व बाल विकास अधिकारी, मुंबई उपनगर यांच्या सहीने तयार केलेले व उपसचिव, महिला व बाल विकास विभाग, मंत्रालय यांनी प्रतिस्वाक्षरी केलेले देयक अधिदान व लेखा अधिकारी यांना सादर करावे. अधिदान व लेखा अधिकारी यांनी सदर देयकातील मंजूर रक्कम धनादेशाद्वारे अदा करावी. उपसचिव, महिला व बाल विकास विभाग, मंत्रालय यांना जिल्हा महिला व बाल विकास अधिकारी, मुंबई उपनगर यांनी सादर केलेल्या देयकावर प्रतिस्वाक्षरी करण्याचे अधिकार दिलेले आहेत.

४. हा निधी महिला आर्थिक विकास महामंडळास वितरित केल्यानंतर केंद्र शासनामार्फत आंतरराष्ट्रीय कृषि विकास निधी कडून याची प्रतीपूर्ती करून घेण्यात येईल.

५. हा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२ समाजकल्याण, १०३ महिला कल्याण, (०३) (१०) तेजस्विनी ग्रामीण महिला सक्षमीकरण कार्यक्रम राबविण्यासाठी महिला आर्थिक विकास महामंडळास सहायक अनुदान (२२३५ A ४८५) ३१-सहायक अनुदान (वेतनेतर) या लेखाशिर्षाखाली सन २०१४-१५ या वित्तीय वर्षाकरीता मंजूर असलेल्या तरतूदीतून भागविण्यात यावा.

६. हा शासन निर्णय वित्त विभागाच्या क्रमांक अनौपचारिक संदर्भ क्रमांक ७८६/१४, दिनांक १.१.२०१५ अन्वये त्या विभागाने दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०१०३११४१२१८१३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

चंद्रकांत विभूते
कार्यासन अधिकारी

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे.
२. व्यवस्थापकीय संचालक, महिला आर्थिक विकास महामंडळ, बांद्रा (पूर्व), मुंबई-५१.
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
४. महालेखापाल- महाराष्ट्र-१/२ (लेखा परिक्षा), मुंबई / नागपूर.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. जिल्हा महिला व बाल विकास अधिकारी, मुंबई उपनगर.
८. नियोजन विभाग, मंत्रालय, मुंबई.
९. वित्त विभाग, मंत्रालय, मुंबई.
१०. कक्ष अधिकारी (का.४), महिला व बाल विकास विभाग
११. निवड नस्ती, (का-१०)